

Ikiçäk gürrüñ

Category: Goşgular, Kitapcy
написано kitapcy | 21 января, 2025
Ikiçäk gürrüñ Ikiçäk gürrüñ

Ilkinji söygüden gaýdanda badym,
Indi maña söyme ýokdur diýýärsiň.
Men saña düşünýän: sen şeýle adam
Bir ömürde ýeke gezek söýýärsiň.

Men bolsa bu söze henizem garşy
(Şübhe bolmaz ýüregimiň päkdigne).
Ynansamam başky söýgiň bardygna
Ynanamok başga söýgiň ýokdugna.

Ynha dymyp dursuň meniň garşymda,
Egniň ketenili, başyň öýmeli.
Hany aýt sen, bir gezeklik ömürde
Nämüçin biz ýeke gzek söýmeli.

Özüň dek bir gyzy söýüpdim menem
Ol başgany söýdi
Ol indi ene.
Öňküdenem otly, çuň söýgi bilen,
Men ikinji gezek söýýärin ýene.

Düzgünmidir ýeke gezek söýmeklik,
Gel onda biz şol düzgüni pozaly.
Söýgi kitabyna iki söz bilen:
– Başarsaňyz, söýüň! – diýip ýazaly.

HALYL KULYÝEW Goşgular